

2. పరికింపక బలుకులక - పాప మగుపడు నీకు - పరిశుద్ధుం డరయుం గ - స్వదకుండు నే యది ॥ధ్యానింపవే॥
3. క్రియలను జింతింప - మయిల గనపడు గాన - భయ మొంది నమ్మికను - బదవే క్రీస్తుని దరికి ॥ధ్యానింపవే॥
4. దేవుని ఘన ప్రేమ - దినదినముం దలపోయ - నీవు పొందంగ వచ్చు నిక్కమైన శుద్ధి ॥ధ్యానింపవే॥
5. స్మరియింప నీలోన - వర రక్షకుని పాట్లు - భరియింప నోవుదువె - పాప మొక నిమిషంబు ॥ధ్యానింపవే॥
6. హృదయంబు విమలాత్మ - సదనంబుం గావింపక - పదవే శ్రీఘ్రంబుగం - పరమ జనకుని కడకు ॥ధ్యానింపవే॥
7. దేవుని సేవింపక - దిరముగ నాశించి - దేవాత్మ కొర కీవు - దినము దేవుని వేడ ॥ధ్యానింపవే॥

- ఫలిపాక జగన్నాధము

601

సాంవత్సరిక కృతజ్ఞతార్పణము

రా -గుల్ రోజు

(చాయ : దేవదాస పాలన)

తా -ఏక

వందనం బొనర్తుమో ప్రభో ప్రభో - వందనం బొనర్తుమో ప్రభో ప్రభో = వందనంబు తండ్రి, తనయ, శుద్ధాత్ముడా - వందనంబు లందు కో ప్రభో ॥వందనం॥

1. ఇన్ని నాళ్లు ధరను మమ్ముం త్రోచియుం - గన్న తండ్రి మించి యెప్పుడు గాచియు = ఎన్నలేని దీవెన - లిడు నన్న యేసువా-యన్ని రెట్లు స్తోత్రము లివిగో ॥వందనం॥
2. ప్రాత వత్సరంపుం బాప మంతయుం - బ్రీతిని మన్నించి మమ్ముం గావుము = నూత నాబ్జమునను నీడు - నీతి నొసంగు మా -దాత క్రీస్తు నాధ రక్షకా ॥వందనం॥

3. దేవ మాదు కాలసేతు లెల్లను - సేవకాళి తనువు దినము లన్నియు నీ వొసంగు వెండి, పసిడి - జ్ఞాన మంత నీ - సేవకై యంగీకరించుమా ॥వందనం॥
4. కోతకొరకు దాసజనము సంపుము - ఈ తరి మా లోటుపాట్లు దీర్చుము = పాతకంబు లెల్ల మాపి - భీతిం బాపుము - భ్యాతి నొందు నీతి సూర్యుడా ॥వందనం॥
5. మా సభలను పెద్దజేసి పెంచుము - నీ సువార్త జెప్ప శక్తి నీయుము = మోసపుచ్చు నంధకార - మంతం ద్రోయుము -యేసు కృపన్ గుమ్మరించుము ॥వందనం॥

- మత్తయి సమూయేలు

602

క్రొత్త వత్సరము

రా -రేగుప్తి

(చాయ : హాలెలూయ యని పాడుడీ)

తా -అట

ఘనదేవ ప్రియ తనయుండా - జగద్రక్షా -వినుతి జేతుము నీ మహిమన్ = ఘనతరంబుగ - గత సంవత్సర - దినము లన్నిట మాకు నీభువి - ఘనసుఖము లొనరించి మరి -నూతనపు వత్సర మొసగినందుకు ॥ఘనదేవ॥

1. అధిక ప్రేమలొసంగుము - యేసు ప్రభు - కుదురుగ నీ వత్సరము = ప్రధమ దినమున - మమ్ము నందరి - ముదముతో నిచ్చటకుం జేర్చితి - ప్రబలమగు సంగీతస్తుతులను - మిగులబొందుము యేసు రక్షక ॥ఘనదేవ॥
2. అంచితముగ నిచ్చటన్ - గూడిన సభలో - స్త్రీలన్ బురుషుల బిడ్డలన్ = మంచి మార్గమునుంచి నీ - యత్యంత ప్రేమతో గావు మిలను - చంచలులు గాకుండ నీ కృప - లుంచి మము రక్షించుమో ప్రభు ॥ఘనదేవ॥
3. దీవించు ప్రభుయేసువా - సువార్తికులన్ - సావధానముగా భువిలో = భావమందున నీపదంబుల - సేవ బాగుగం జేయుచున్ నీ - జీవజల వాక్యంబులన్ ధర ధీరతనుం బ్రకటింపక జేయుము ॥ఘనదేవ॥